

अध्याय ३९



बाबाको संस्कृत ज्ञान।

गीताको एकरुलोकको बाबाद्वारा टीका,
समाधि मन्दिरको निर्माण

यो अध्यायमा बाबाले गीताको एक श्लोकको अर्थ सम्झाउनु भएको छ। केही व्यक्तिहरूको धारणा बाबालाई संस्कृत भाषाको ज्ञान थिएन भन्ने थियो। नाना साहेबको पनि वहाँप्रति यस्तै धारणा थियो। यसको खण्डन हेमाडपंतले मूल मराठी ग्रन्थको 50 सौं अध्यायमा गरेका छन्। दुबै अध्यायहरूको विषय एउटै जस्तो भएकोले ती दुबै यहाँ सम्मिलित रूपमा लेखिएको छन्।

प्रस्तावना

शिरडीको सौभाग्यको वर्णन कसले गर्न सकछ? श्री द्वारकामाई पनि ध्वजा हुन् जहाँ श्री साई आएर बस्नुभयो र वहाँ समाधिस्थ हुनुभयो।

शिरडीका नरनारी पनि ध्वजा हुन् जसलाई साईले स्वयं आएर अनुग्रहीत गर्नुभयो र जसका प्रेमको वशले नै टाढाबाट हिँडी वहाँ आउनुभयो। शिरडी त पहिले एउटा सानो गाँड़ थियो, तर श्री साईको सम्पर्कबाट विशेष महत्व पाएर एउटा तीर्थ-खेत्रमा बदलिन गयो।

शिरडीका नारीहरू पनि ज्यादै नै भाग्यशालिनी हुन् जसको बाबा उपर असीम र अभिन्न विश्वास प्रशंसा नै गरी नसक्नुछ। आठै प्रहर नुहाउँद, पिल्वा, अनाज किनाल्दा, कुट्दा, अरु घरका काम गर्दा उनीहरू वहाँको कीर्तिको गुणगान गर्ने गर्दथे। उनीहरूको प्रेमको

उपमा नै के हुन सक्छ र ? उनीहरू अत्यन्त मीठे गाउँथे जसबाट गाउँने र सुन्नेको मनमनै परम (अतिरूलो) शान्ति मिल्दथ्यो ।

बाबाद्वारा टीका

कसैलाई सपनामा पनि बाबा संस्कृत जान्ने हुनुहुन्छ भन्ने थाहा थिएन। एकदिन नानासाहेब चाँदोरकरलाई गीताको एक श्लोकको अर्थ बुझाएर वहाँले मानिसहरूलाई आश्चर्यचकित पारिदिनुभयो। यसको छोटो वर्णन सेवा निवृत्त तहसीलदार श्री बी. ल्ही.देवले मराठी साईलीला पत्रिकाको भाग 4 (स्फुट विषय 563) मा छपाएका छन्। यसको संक्षिप्त विवरण Sai Babas' Charters and Sayings भन्ने पुस्तकको 61 औं पृष्ठमा र The Wonderous Saint Saibaba को पृष्ठ 36 मा पनि छपिएको छ। यी दुबै पुस्तकहरू श्री. ल्ही. नरसिंहद्वारा रचिएका हुन्। श्री बी. ल्ही. देवले तारीख 27.9.1936 मा अंग्रेजीमा एक वक्तव्य दिएका छन् जो नरसिंह स्वामीद्वारा रचित पुस्तक भक्तहरूको अनुभव भाग 3 मा छपिएको छ। श्री देवलाई यो विषयको पहिलो सूचना नानासाहेब चाँदोरकरबाट प्राप्त भएको थियो। यसैले उनको कथन (भनाइ) तल उद्धृत गरिएको छ।

नाना साहेब चाँदोरकर वेदान्तका विद्वान् विद्यार्थीहरू मध्ये एक थिए। उनले अनेकों टीकाहरूको सथ गीताको अध्ययन पनि गरेका थिए र उनीलाई यो ज्ञानको अहंकार पनि थियो। बाबले संस्कृत भाषा कति पनि जान्नु हुन्ने भन्ने उनको विचार थियो। यसैले बाबाले उनको यो भ्रम हटाइदिने विचार गर्नुभयो। यो भक्तगण थोरै संख्यामा आउने पहिलेको समयको कुरा हो। बाबा भक्तहरूसँग एकान्तमा थोरै बेरसम्म वार्तालाप गर्ने गर्नुहुन्थ्यो।

यस्तै एउठा कुनै समयमा नानासाहेब बाबाको चरण-सेवा गरिरहेको थिए र अस्पष्ट शब्दमा केही गुनगुनाइरहेका थिए। (त्यसैबेला तल लेखिएको वार्तालाप भयो)।
बाबा- नाना तिमीले बिस्तार-बिस्तार के भनि रहेका होऊँ?

नाना- मैले गीताको एक श्लोकको पाठ गरिरहेको हुँ।

बाबा- कुन चाहीं श्लोक हो त्यो?

नाना- यो भगवद् गीताको एक श्लोक हो।

बाबा- अलि उच्चो स्वरमाभन त।

अनि नानाले भगवद् गीताको चौथो अध्यायको 34 सौं श्लोक भन्न लागे:-

“तद्विद्वि प्रणिपातेदन परिप्रश्नेन सेवया । उपदेश्यनित ते ज्ञानं ज्ञानिनस्तत्वदर्शिनः ॥”

बाबा- नाना के तिमीलाई यसको अर्थ थाहा छ?

नाना- छ महाराज!

बाबा- यदि थाहा छ भने मलाई पनि सुनाउन।

नाना- यसको अर्थ हो- तत्व जान्ने ज्ञानी पुरुषहरूलाई रामोसँग दण्डवत् गरेर सेवा र निष्कपट भावले गरिएका प्रश्नद्वारा त्यो ज्ञानलाई जान। जसलाई सद्वस्तु (ब्रह्म) को प्राप्ति भैसकेको छ ती ज्ञानीहरूले तिमीलाई ज्ञानको उपदेश दिनेछन्।

बाबा- नाना म यसप्रकारको खिचडी भावार्थ चाहन्न। मलाई त प्रत्येक शब्द र त्यसको भाषा अनुरूपको उच्चारण गर्दै व्याकरण-सम्मत अर्थ बुझाउन।

अब नाना एक एक शब्दको अर्थ बुझाउन लागे।

बाबा- नाना के केवल साष्टाङ नमस्कार गर्नु नै पर्याप्त हुन्छ?

नाना- नमस्कार गर्नु बाहेक म “प्रणिपात” को कुनै अर्को अर्थ जान्दैन।

बाबा- “परिप्रश्न” को अर्थ के हो?

नाना- प्रश्न सोच्नु।

बाबा- प्रश्नको अर्थ के नि?

नाना- उही (प्रश्नसोच्नु)

बाबा- यदि “परिप्रश्न” र “प्रश्न” दुबैको अर्थ एउटै हो भने व्यासले “परि” उपसर्गको प्रयोग किन गरे त? के व्यासको बुद्धि भाष्ट भएको थियो त?

नाना- मलाई त “परिप्रश्न” को अर्को अर्थ थाहा छैन।

बाबा- सेवा? कस्तो प्रकारको सेवाको आशाय हो यहाँ?

नाना- त्यही जो हामीहरूले सधैं हजूरको गछौं।

बाबा- के यो “सेवा” नै पर्याप्त छ?

नाना- अस्त्र यो भन्दा बढी “सेवा” को कुनै विशेष अर्थ मलाई थाहो छैन।

बाबा- दोश्रो पंक्तिको “उपदेक्षयन्ति ते ज्ञान” मा के तिमी “ज्ञान” शब्दको गठमा अर्को शब्दको प्रयोग गरेर यसको अर्थ भन्न सक्छौ?

नाना- हो, सक्छु।

बाबा- कुन चाहीं शब्द।

नाना- अज्ञानम्।

बाबा- “ज्ञान” को सटा त्यो शब्द (अज्ञानम्) जोडेर के यो शुलोकको अर्थ निष्कन सक्छ?

नाना- अँहैं, सक्तैन। शांकर भाष्यमा यस प्रकारको कुनै व्याख्या छैन।

बाबा- नभएर के भयो त? यदि “अज्ञानम्” शब्दको प्रयोगबाट कुनै उत्तम अर्थ निष्कन सक्छ भने त्यसमा के आपत्ति छ र?

नाना- त्यसमा “अज्ञान” शब्दको कस्तो प्रकारको प्रयोग हुने हो म त्यो जान्दिन।

बाबा- करुणाले अर्जुनलाई किन ज्ञानीहरू या तत्वदर्शीहरूलाई नमस्कार गर्न (ढोग्न) उनीहरूसँग प्रश्न सोच्ना र सेवा गर्ने उपदेश दिनुभयो? के करुण स्वयं तत्वदर्शी हुनु हुनेथिएन? वास्तवमा स्वयं ज्ञान स्वरूपनै हुनुहुन्न थियो।?

नाना- हो, वहाँ ज्ञानावतार नै हुनुहुन्ध्यो। तर वहाँले अर्जुनलाई अरु ज्ञानीहरूको लागि किन भन्नुभयो त्यो कुरो मैले बुझन सकिन।

बाबा- के तिमीले बुभन सकेनौ?

अब नाना निव्याउरो भए। उनको घमण्ड चूर भइसकेको थियो। अनि बाबाले स्वयं यसप्रकारले अर्थ बुझाउन लाग्नुभयो।

(1) ज्ञानीहरूलाई केवल साल्टाड नमस्कार गर्नाले पर्याप्त हुँदैन। हामीले सद्गुरु प्रति अनब्य भावले शुरणागत हुनुपर्छ।

(2) केवल प्रश्न सोच्नुले नै पर्याप्त हुँदैन। कुनै कुप्रवृत्तिले या पाखण्डले या वाक्य-जालमा फसाउने या कुनै त्रुटी निकाल्ने भावनाले प्रेरित भएर प्रश्न गर्नु हुँदैन। परन्तु प्रश्न उत्सुकतापूर्वक केवल मोक्ष या आध्यात्मि मार्गमा उन्नति प्राप्त गर्ने भावनाले नै प्रेरित भएर गर्नुपर्छ।

(3) म त सेवा गर्न वा नगर्नमा पूर्ण स्वतन्त्र छु, जो यस्तो भावनाले सेवा कार्य गर्छ, त्यसलाई “सेवा”

भनिन सकिन्न। उसले (शिष्यले) मेरो आफ्नो शरीरमा मेरो कुनै अधिकार छैन। यो शरीर उपर त गुरुको

नै अधिकार छ र केवल वहाँको सेवाको निमित्त नै यो रहेको छ भन्ने अनुभव गर्नुपर्छ। यसप्रकार आचरण गर्नाले तिमीलाई सद्गुरुद्वारा माथिको श्लोकमा बताइए बमोजिम ज्ञान प्राप्त हुन जानेछ।

नानालाई गुरु कस्तो प्रकारले “अज्ञान” को शिक्षा दिन्छन् भन्ने कुरा समझमा आठन सकेन।

बाबा- ज्ञानको उपदेश कस्तो हो अर्थात् भविष्यमा प्राप्त हुने आत्मानुभूतिको शिक्षा। अज्ञानको नाश गर्नु ज्ञान हो। (गीताको 18-66 मा) ज्ञानेश्वरी भाष्यको ओ वी 1396 मा यसप्रकारका वर्णन छः- हे अर्जुन! यदि तिमी निद्रा र सपना भंग भयो भने अनि तिमी “स्वयं हुन्हौ” यो पनि यस्तै प्रकारको हो। गीताको अध्याय 5-16 को अगाडि टीकामा लेखिएको छ। के ज्ञानमा अज्ञान नष्ट गर्नुभन्दा बाहेक कुनै अरु भेष छ र? अन्धकार नष्ट गर्नुको अर्थ “प्रकाश” हो। जब हामी द्वैत नाश गर्ने चर्चा गर्छौं भनेहामी अद्वैतकोकुरा गर्छौं। जब हामी अन्धकार नष्ट गर्ने कुरा गर्छौं भने त्यसको अर्थ हो कि प्रकाशको कुरा गर्छौं। यदि हामी अद्वैतको स्थिति अनुभव गर्न चाहौं भने हामीले द्वैतको भानना नष्ट गर्नुपर्छ। यही अद्वैत स्थिति प्राप्त भएको लक्षण हो। द्वैतमा बसेर अद्वैतको चर्चा को गर्न सक्दछ? जबसम्म यस्तो स्थिति प्राप्त हुँदैन, तबसम्म के त्यसको अनुभव कसैले गर्न सक्छ?

शिष्य सद्गुरु कै सम्मान नै ज्ञानको मूर्ति हो। उनीहरु दुईमा केवल अवस्था, उच्च अनुभूति, अद्भुत अलौकिक सत्य, अद्वितीय योग्यता ए ऐश्वर्य योगमा भिन्नता (फरक) हुँल। सद्गुरु निर्ण, निराकार, सच्चिदानन्द हुँल्छन्। वास्तवमा उनी केवल मनुष्य जाति र विश्व कल्याणको निमित्त स्वेच्छापूर्वक मनुष्य शरीर गर्दछन्। तर नर-देह धारण गर्नाले पनि उनको सत्ताको अनन्ततामा कुनै बाधा उपस्थित हुँदैन। उनको आत्मानुभूति, लाभ, दैवी शक्ति र ज्ञान सदैव एकै रूपले रहन्छन्। शिष्यको पनि वास्तवमा त्यही स्वरूप हो। तर अनेकौं जनमहरूले गर्दा उल्लाई अज्ञान उत्पन्न हुन जान्छ र त्यसैको वशमा परेर

उसलाई भ्रम हुन जान्छ तथा आफ्नो शुद्ध चैतव्य स्वरूपको विस्मृति हुन जान्छ। गीताको अध्याय 5 हेर¹ “अज्ञानेनावशतं ज्ञानं तेन मुहृयन्ति जन्तवः” त्यहाँ बताए अनुसार उसलाई म जीव हुँ, एउठा प्राणी हुँ, दुर्बल हुँ, असहाय हुँ भन्ने भ्रम हुन जान्छ। गुरुले यो अज्ञानरूपी जरालाई काटेर फैंकिदिन्छन्। यसैको लागि उसले उपदेश गर्नुपर्छ। जो जन्मजन्मान्तरदेखि “म त दुर्बल, असहाय जीव हुँ” भन्ने धारणा गर्दै आएको हुन्छ त्यस्तो शिष्यलाई गुरुले सर्वोज्ञमान्म “तिमी नै सर्वशक्तिमान् समर्थ ईश्वर है” भन्ने यस्तो शिक्षा दिन्छन्, अनिमात्र कहीं गएर उसलाई वास्तवमा “म नै ईश्वर हुँ” भन्ने अलिकति आभास हुन्छ। सदैव निरन्तर भ्रममा रहनाको कारणले नै उसलाई “म शरीर हुँ, एक जीव हुँ, साथै ईश्वर र यो विश्व म भन्दा एक भिन्न वस्तु हो” भन्ने नै भान भएको हुन्छ। यो त केवल एक भ्रम मात्र हो जो अनेकों जन्मधारण गर्नको कारणले उत्पन्न हुन गएको हो। कर्मानुसार प्रत्येक प्राणीलाई सुख दुःखको प्राप्ति हुन्छ। यो भ्रम, यो त्रुटी तथा यो अज्ञानको जारा नष्ट गर्नको लागि नै हामीले स्वयं आफूसँग नै यो अज्ञान कसारी पैदा हुन गयो भनेर प्रश्न गर्नु पर्छ। त्यो अज्ञान कहाँ छ? हो, यो त्रुटीको दिग्दर्शन गराइदिनुलाई नै उपदेश भब्दछन्।

अज्ञानका उदाहरण तल्लेखिएका हुन्:-

- (1) म एक जीव (प्राणी) हुँ।
 - (2) शरीर नै आत्मा हो! (म शरीर हुँ)
 - (3) ईश्वर, विश्व र जीव भिन्न-भिन्न तत्व हुन्।
-

1 नादते कस्यचित्पापं न चैब सुकृतं विभुः

अज्ञानेना वशतं ज्ञानं तेन मुहृयन्ति जन्तवः // गीता 5-11 अर्थात्:-परमात्मा कसैको पाप पनि लिनु हुन्न, पुण्य पनि लिनु हुन्न, किन्तु जीवहरूको ज्ञान अज्ञानले छोपिएको छ, यसैले तिनीहरू मोहमा पर्दछन् अर्थात् ईश्वरले हाम्रो पापहरण गर्नुहुन्छ, पुण्यलाई स्वीकार गर्नुहुन्छ भन्ने रहन्याउँदछन्।

- (4) म ईश्वर होइन।
- (5) शरीर आत्मा होइन, यसको बोध नहुनु।
- (6) ईश्वर, विश्व र जीव सब एउटै हुन् भने कुराको ज्ञान नहुनु।

जबसम्म यी त्रुटीहरूको उसलाई दिग्दर्शन गराइन्न त्यतिबेलासम्म शिष्यलाई ईश्वर, जीव र शरीर के हुन्? उनीहरूमा के अब्योन्याश्रित (एउठाको आधार अर्को हुन गएको) सम्बन्ध छ तथा उनीहरू परस्पर भिन्न हुन् कि अभिन्न हुन् अथवा एक नै हुन्? यसप्रकारको शिक्षा दिनु र भमलाई हटाइदिनु नै “अज्ञान”को ज्ञानोपदेश भनिन्छ। अब प्रश्न यो उत्तर कि जीव जो स्वयं ज्ञानमूर्ति छ, उसलाई ज्ञानको के आवश्यकता छ भन्ने। उपदेश दिने कारण त केवल त्रुटीलाई उसको दृष्टिमा ल्याएर अज्ञानलाई नष्ट गरिदिनु हो।

बाबाले अगाडि भन्नुभयो :-

- 1) प्रणिपातको अर्थ “शरणागति” हो।
- 2) शरणागत हुनुपर्छ तन, मन, धनले नै अर्थात् अनब्यभावले।
- 3) कृष्णले अरु ज्ञानीहरूतिए किन संकेत गर्नुहुन्छ?

सद्भक्तको लागि त प्रत्येक तत्व वासुदेव हो। (भगवद्गीता¹ अ 7-19 अर्थात् कुनै पनि गुरु आफ्नो भक्तको लागि कृष्ण हो)। त्यसैले गुरु शिष्यलाई वासुदेव मान्दछन्।

.....

1 बहुनां जन्मनामन्ते ज्ञानवाङ्मां प्रपद्यते।

वासुदेवः सर्वनिति समहात्मा सुदुर्लभः // गीता 7-19

(1) थेरै जन्मको अन्तमा “वासुदेव सर्वम्” सम्पूर्ण कुरा वासुदेव नै हो यस्तो ज्ञान भएपछि ज्ञानी अद्वैत ब्रह्ममा प्राप्त हुन्छ।
यस्तो खाले महात्मा सितिमिति पाह्नन।

अनि कृष्ण यी दुबैलाई आफ्नो प्राण र आत्मा (भगवद् गीता अध्याय 7-18¹ मा ज्ञानदेव टीका)। श्रीकृष्णलाई यस्ता अनेक भक्त र गुरु विद्यमान् छन् भन्जे कुरा विदित भए हुनाले उनीहरूको महत्व बढाउनको लागि नै श्री कृष्णले अनुर्जनलाई यस्तो उल्लेख गर्नु भएको हो।

समाधि-मन्दिरको निर्माण

बाबा जे जसो गर्न चाहनुहुन्थ्यो त्यसको चर्चा वहाँ कहिल्यै पनि गर्नु हुन्थ्यो। वर्तु वरपर यस्तो वातावरण र परिस्थिति बनाइदिनुहुन्थ्यो कि मानिसहरूलाई वहाँको ढिलो गतिको तर निश्चित परिणाम देखेर बडो ताजूप लाग्दथ्यो। समाधि-मन्दिर यो कुराको उदाहरण हो। नागपुरका प्रसिद्ध लखपति श्रीमान् बापू साहेब बूटी आफ्नो परिवार सहित शिरडीमा बस्दथे। एकपल्ट उनीलाई शिरडीमा आफ्नै एउटा वाडा (भवन) हुनुपर्छ भन्जे विचर आयो। त्यसको कही समय पछि दीक्षित वाडामा सुतिरहेका बखतमा उनले निद्रामा एउटा सपना देखे। बाबाले सपनामा आएर उनीलाई “तिमी आफ्नो एक बाडा (भवन) र एक मन्दिर बनाऊ” भन्नुभयो। शामा पनि त्यहीं सुतिरहेका थिए र उनले पनि ठीक त्यस्तै नै सपना देखे। बापू साहेब जब उठे त्यसबेला उनले शामालाई दोएका देखे र उनीसँग रुजाको कारण सोधे। अनि शामाले भन्नलागे, “भर्खै-भर्खै मैले एउटा सपना देख्यै” बाबा मेरो ज्यादै नजिक आउनुभयो र स्पष्ट शब्दमा “मन्दिरको साथमा वाडा (भवन) बनाउन लगाऊ। म सम्पूर्ण भक्तहरूको इच्छाहरू पूर्ण गर्नेछु” भन्नुभयो।

.....
1 उदायः सर्वएबैते ज्ञानी त्वात्मैव मेरमतम् ।

आस्थितः स ही युक्तात्मा मामेबनुतमां गतिम् ॥ गीता 7-18 हुन त यी चारै प्रकारका भक्तहरू- आर्त (दुःखमा पुकार्न), जिज्ञानु (ज्ञानको इच्छा गर्ने), अर्थर्थी (धन, पुत्र आदि अर्थको चाहना भएको) र ज्ञानी (भगवान्‌लाई आफ्नो आत्मरूपले चिनेको) उत्तम छन् / तथापि ज्ञानीभक्त मेरो आत्मा नै हो ।

.....
किनभने ममा सदा मनलगाएको ज्ञानी सर्वोत्तम गति रूप मैमा सदा रहेको हुळ।

बाबाका मधुर र प्रेमपूर्ण शब्द सुनेर मेरो प्रेम उर्लियो र घाँटी भरियो। साथै मेरो आँखाबाट आँशुका धारा बर्न लागे। यसैले म जोरसँग रुन लार्न। दुखैको सपना एउटै जस्तो भएकोले बापू साहेब बूटीलाई आश्चर्य लाग्यो। उनी धनाढ्य त छैदै थिए त्यसैले उनले बाडा (भवन) बनाउने निश्चय गरे र शामासँग बसी एउटा नकशा बनाए। काका साहेब दीक्षितले पनि त्यो नकशालाई स्वीकृत गरे। अनि त्यो नकशा बाबाको अगाडि प्रस्तुत गरिदा वहाँले पनि तुरुज्ञै स्वीकृति दिनुभयो। त्यसपछि निर्माणकार्य प्रारम्भ गरियो र शामाको ऐखदेखुमा तलको तला, तहखाना र कुबा बनेर तयार भयो। बाबाले पनि लेंडी जाँदा-आउँदाको समयमा आफ्नो सल्लाह दिने गर्नुहुन्थ्यो यति बनिसकेपछि यो काम बापूसाहेब जोगलाई नै सौपिदिइयो।

काम यसरी नै चलिरहेकै अवस्थामा बापू साहेब जोगलाई बीचमा मुरलीधकरो मूर्ति पनि स्थापना गर्ने गरी केही खुला गर्तुँ अवश्य नै हुनुपर्छ भन्ने विचार आयो। उनल आफ्नो विचार शामासँग प्रकट गरे र साथै बाबाबाट अनुमति प्राप्त गर्न पनि भने। बाबा बाडाको नजिकबाट गझरहनुभएको बखतमा शामाले बाबासँग त्यो कुरा सोधे। शामाको प्रश्नमा आफ्नो स्वीकृति दिई बाबाले भन्नुभयो, “मन्दिरको कार्य पूरा भएपछि म स्वयं त्यहाँ बस्नेछु।” अनि फेरि बाडातर्फ नजर लगाउदै अरु कुरा थान्नुभयो, “बाडा सम्पूर्ण रूपले बनिसकेपछि हामी सबैले त्यसको उपभोग गर्दैला। त्यहीं बसौला, घुमफिर गर्दैला र एउटाले अर्कालाई छातीमा लगाएर आनन्दपूर्वक झुल-फिर गर्दैला।” यसैबखत शामाले बाबासँग, “के मूर्तिका बीच कोठाको जग राख्ने कार्य प्रारम्भ गर्नको लागि शुभ-मुर्दूत भयो?” भनेर सोधे। बाबाले उनीलाई स्वीकारपूर्ण उत्तर दिनुभयो। अनि त्यसैबेला शामाले एउटा निरिवल ल्याएर फोरेर कार्य प्रारम्भ गरिदिए। ठीक समयमा सबै काम पूरा भयो र “मुरलीधर” को एउटा सुन्दर मूर्ति बनाउन लगाउने प्रबब्ध गरियो। त्यसको निर्माण कार्य प्रारम्भ हुन नपाउदै एउटा नयाँ घट्ना घट्न गयो। बाबाको स्थिति चिन्ताजनक हुन गयो र उहाँले अब शरीर त्यागी दिनुहुनेछ भने जस्तो देखिन लाग्यो। बापू साहेब ज्यादै उदास र निराश हुनगए। यदि बाबा बिल्नु भयो भने त बाडा वहाँको पवित्र चरण-स्पर्शबाट बन्धित रह्ने (ठिगिने) भयो र मेरो सबै (लगभग एक लाख रुपियाँ व्यर्थ हुन जाने भयो भन्ने उनले सोचे। तर अन्तम समयमा बाबाको श्रीमुखबाट निक्लेका बचनले (मलाई

वाडामा नै राख्नु) केवल बूटी साहेबलाई मात्र साज्वना पुऱ्याएन कि अरुहरुलाई पनि शान्ति मिल्यो। केही समयपछि बाबाको पवित्र शरीर मुरलीधरको मूर्तिको स्थानमा राखियो। बाबा स्वयं “मुरलीधर” बन्नुभयो र वाडा “साईबाबाको समाधि मन्दिर”।

वहाँको अगाध लीलाहरुको थाहा कसैले पाउन सकेन। श्री बापू साहेब बूटी धन्य हुन् जसको वाडामा बाबाको दिव्य र पवित्र पार्थिव शरीर अहिले विश्राम गरिरहेको छ।

श्री सद्गुरु साई नाथमा अर्पणहोस्।
मंगल होओस्॥